

Gedem gyza

Category: Goşgular, Kitapcy
написано kitapcy | 21 января, 2025
Gedem gyza GEDEM GYZA



Jogap bermän, ýeke agyz geplemän,
Sen nämüçin ýigidi kän kösedin.
Zaryňy çekipdir telim hepdeläp,
Halyňa dözmedim, synlap keseden.
Siziň ýanyňyzdan geçipdir ýoly,
Işe, toýa, garaz, nira gitse-de.
Hamana, ol göze ilmeýän ýaly,
Yşk derdini ýeňletmänsiň pisseçe.

Bileňok, gedemlik ~ akmagyň däbi,
Sen onuň ýüzüne äňetmänsiňem.
Wah, onuňam arsyzlygyň sebäbi,
Söýgi ~ kän alkyşlar, näletler siňen.

Gumry bol sen ýa-da meňze jerene,
Kim bolsaňam päk söýgüden ürkme sen.
Iň bolmanda, duýdur söýmeýäniňi,
Aşyk duýmaz, duýar ýaly dürtmeseň.

Sen oňa gürrüň ber söýgüliň hakda,
Ol hakda geplemek kyn düşmez saňa.
Kaýyl ol bar zada, kaýyl ol hatda
Göwnaçyk ýylgyryp möçükdirseňem.

Ýüzünde gaýgy bar, gözüňde ünji,
Belli däl, mähriňi kime berjeksiň?
Söýüp bilmedikleň kän bor ökünji,
Beýle kişileri hernä yer çeksin!

Ýok, myrtar keseli,
başynda keli,
Günä bolar hoş sözüňi gaýgyrsaň.
Senden akyldyr, bilemok welin,
Her gije birini söýýän söýgür hem. Goşgular